

تجھے لشکروں کی خبر بھی ملی ہے؟<sup>(۱)</sup> (۱۷)

(یعنی) فرعون اور ثمود کی۔ (۱۸)

(کچھ نہیں) بلکہ کافر تو جھٹلانے میں پڑے ہوئے ہیں۔ (۱۹)

اور اللہ تعالیٰ بھی انہیں ہر طرف سے گھیرے ہوئے ہے۔<sup>(۲)</sup> (۲۰)

بلکہ یہ قرآن ہے بڑی شان والا۔ (۲۱)

لوح محفوظ میں (لکھا ہوا)۔<sup>(۳)</sup> (۲۲)

هَلْ آتَاكَ حَدِيثُ الْجُنُودِ ۝

فِرْعَوْنَ وَثَمُودَ ۝

بَلِ الَّذِينَ كَفَرُوا فِي تَكْذِيبٍ ۝

وَاللَّهُ مِنْ وَرَائِهِمْ مُحِيطٌ ۝

بَلْ هُوَ قُرْآنٌ مَجِيدٌ ۝

فِي لَوْحٍ مَحْفُوظٍ ۝

سورۃ طارق مکی ہے اور اس میں سترہ آیتیں ہیں۔

سُورَةُ الطَّارِقِ

شروع کرتا ہوں اللہ تعالیٰ کے نام سے جو بڑا مہربان  
نمایت رحم والا ہے۔

بِسْمِ اللَّهِ الرَّحْمَنِ الرَّحِيمِ ۝

قسم ہے آسمان کی اور اندھیرے میں روشن ہونے والے  
کی۔ (۱)

وَالسَّمَاءِ وَالطَّارِقِ ۝

تجھے معلوم بھی ہے کہ وہ رات کو نمودار ہونے والی چیز کیا  
ہے؟ (۲)

وَمَا أَدْرَاكَ مَا الطَّارِقُ ۝

(۱) یعنی ان پر جب میرا عذاب آیا اور میں نے انہیں اپنی گرفت میں لیا، جسے کوئی نال نہیں سکا۔

(۲) یہ ﴿إِنْ بَطَشَ رَبُّكَ فَتَدِيدٌ﴾ ہی کا اثبات اور اس کی تاکید ہے۔

(۳) یعنی لوح محفوظ میں لکھا ہوا ہے، جہاں فرشتے اس کی حفاظت پر مامور ہیں، اللہ تعالیٰ حسب ضرورت و اقتضا اسے نازل فرماتا ہے۔

☆ حضرت خالد عدوانی رحمۃ اللہ علیہ کہتے ہیں کہ میں نے رسول اللہ صلی اللہ علیہ وسلم کو بازار تھیف میں کمان یا لٹھی کے سہارے پر کھڑے دیکھا، آپ میرے پاس مدد حاصل کرنے آئے تھے، میں نے وہاں آپ سے سورۃ الطارق سنی، میں نے اسے یاد کر لیا دریاں حایکہ میں ابھی مسلمان نہیں ہوا تھا۔ پھر مجھے اللہ نے اسلام سے نواز دیا اور اسلام کی حالت میں میں نے اسے پڑھا۔ (مسند أحمد، ۴/ ۳۳۵۔ مجمع الزوائد، ۷/ ۱۳۶) حضرت معاذ رضی اللہ عنہ نے ایک مرتبہ مغرب کی نماز میں سورۃ بقرۃ اور نساء پڑھی۔ نبی صلی اللہ علیہ وسلم کو اطلاع ملی تو فرمایا، تو لوگوں کو فتنے میں ڈالتا ہے؟ تجھے یہی کافی تھا کہ وَالسَّمَاءِ وَالطَّارِقِ وَالشَّمْسِ اور اس جیسی سورتیں پڑھتا۔ (نسائی، کتاب الافتتاح، باب القراءة فی المغرب)

<p>وہ روشن ستارہ ہے۔<sup>(۱)</sup> (۳)</p> <p>کوئی ایسا نہیں جس پر نگہبان فرشتہ نہ ہو۔<sup>(۲)</sup> (۴)</p> <p>انسان کو دیکھنا چاہیے کہ وہ کس چیز سے پیدا کیا گیا ہے۔ (۵)</p> <p>وہ ایک اچھلتے پانی سے پیدا کیا گیا ہے۔<sup>(۳)</sup> (۶)</p> <p>جو پیٹھ اور سینے کے درمیان سے نکلتا ہے۔<sup>(۴)</sup> (۷)</p> <p>پیشک وہ اسے پھیر لانے پر یقیناً قدرت رکھنے والا ہے۔<sup>(۵)</sup> (۸)</p> <p>جس دن پوشیدہ بھیدوں کی جانچ پڑتال ہوگی۔<sup>(۶)</sup> (۹)</p> <p>تو نہ ہو گا اس کے پاس کچھ زور نہ مددگار۔<sup>(۷)</sup> (۱۰)</p>	<p>النَّجْمُ الثَّاقِبُ ۝</p> <p>إِنَّ كُلَّ نَفْسٍ لَّمَّا عَلَيْهَا حَافِظٌ ۝</p> <p>فَلْيَنْظُرِ الْإِنْسَانُ مِمَّ خُلِقَ ۝</p> <p>خُلِقَ مِنْ مَّاءٍ دَافِقٍ ۝</p> <p>يَخْرُجُ مِنْ بَيْنِ الصُّلْبِ وَالتَّرَائِبِ ۝</p> <p>إِنَّهُ عَلَى رَجْعِهِ لَقَادِرٌ ۝</p> <p>يَوْمَ تُنْفَخُ السَّرَائِرُ ۝</p> <p>فَمَا لَهُ مِنْ قُوَّةٍ وَلَا نَاصِرٍ ۝</p>
--	---

(۱) طارق سے کیا مراد ہے؟ خود قرآن نے واضح کر دیا۔ روشن ستارہ۔ طَارِقٌ طُرُوقٌ سے ہے جس کے لغوی معنی کھٹکھٹانے کے ہیں، لیکن طارق رات کو آنے والے کے لیے استعمال ہوتا ہے۔ ستاروں کو بھی طارق اسی لیے کہا ہے کہ یہ دن کو چھپ جاتے اور رات کو نمودار ہوتے ہیں۔

(۲) یعنی ہر نفس پر اللہ کی طرف سے فرشتے مقرر ہیں جو اس کے اچھے یا برے سارے عمل لکھتے ہیں۔ بعض کہتے ہیں، یہ انسانوں کی حفاظت کرنے والے فرشتے ہیں، جیسا کہ سورہ رعد کی آیت نمبر ۱۱ سے معلوم ہوتا ہے کہ انسان کی حفاظت کے لیے بھی انسان کے آگے پیچھے فرشتے ہوتے ہیں، جس طرح قول و فعل لکھنے والے ہوتے ہیں۔

(۳) یعنی منی سے، جو قضائے شہوت کے بعد زور سے نکلتی ہے۔ یہی قطرہ آب (منی) رحم عورت میں جا کر، اگر اللہ کا حکم ہوتا ہے تو، حمل کا باعث بنتا ہے۔

(۴) کہا جاتا ہے کہ پیٹھ، مرد کی اور سینہ عورت کا، ان دونوں کے پانی سے انسان کی تخلیق ہوتی ہے۔ لیکن اسے ایک ہی پانی اس لیے کہا کہ یہ دونوں مل کر ایک ہی بن جاتا ہے۔ تَرَائِبُ، تَرَيْبَةٌ کی جمع ہے، سینے کا وہ حصہ جو ہار پینے کی جگہ ہے۔

(۵) یعنی انسان کے مرنے کے بعد، اسے دوبارہ زندہ کرنے پر وہ قادر ہے۔ بعض کے نزدیک اس کا مطلب ہے کہ وہ اس قطرہ آب کو دوبارہ شرمگاہ کے اندر لوٹانے کی قدرت رکھتا ہے جہاں سے وہ نکلا تھا۔ پہلے مفہوم کو امام شوکانی اور امام ابن جریر طبری نے زیادہ صحیح قرار دیا ہے۔

(۶) یعنی ظاہر ہو جائیں گے، کیوں کہ ان پر جزا و سزا ہوگی۔ بلکہ حدیث میں آتا ہے ”ہر غدر (بد عمدی) کرنے والے کے سرین کے پاس جھنڈا گاڑ دیا جائے گا اور اعلان کر دیا جائے گا کہ یہ فلاں بن فلاں کی غداری ہے۔“ (صحیح بخاری، کتاب الجزية، باب اثم الغادر للسر والفاجر۔ مسلم، کتاب الجهاد، باب تحريم الغدر) مطلب یہ ہے کہ وہاں کسی کا کوئی عمل مخفی نہیں رہے گا۔

(۷) یعنی خود انسان کے پاس اتنی قوت ہوگی کہ وہ اللہ کے عذاب سے بچ جائے، نہ کسی اور طرف سے اس کو کوئی ایسا

بارش والے آسمان کی قسم! (۱۱)	وَالسَّمَاءِ ذَاتِ الرَّجْعِ ۝
اور پھٹنے والی زمین کی قسم! (۱۲)	وَالْأَرْضِ ذَاتِ الصَّدْعِ ۝
بیشک یہ (قرآن) البتہ دو ٹوک فیصلہ کرنے والا کلام ہے۔ (۱۳)	إِنَّهُ لَقَوْلُ فَصْلٍ ۝
یہ ہنسی کی (اور بے فائدہ) بات نہیں۔ (۱۴)	وَمَا هُوَ بِالْهَزْلِ ۝
البتہ کافر داؤ گھات میں ہیں۔ (۱۵)	إِنَّهُمْ يَكِيدُونَ كَيْدًا ۝
اور میں بھی ایک چال چل رہا ہوں۔ (۱۶)	وَأَكِيدُ كَيْدًا ۝
تو کافروں کو مہلت دے (۱۷) انہیں تھوڑے دنوں چھوڑ دے۔ (۱۷)	فَتَجِدِلْ فَكُفِّرْ بِنِ أَيْمَانِهِمْ رُؤْيَا ۝

مددگار مل سکے گا جو اسے اللہ کے عذاب سے بچا سکے۔

- (۱) رَجْعُ کے لغوی معنی ہیں 'لوٹنا پلٹنا۔ بارش بھی بار بار اور پلٹ پلٹ کر ہوتی ہے، اس لیے بارش کو رَجْعُ کے لفظ سے تعبیر کیا ہے۔ بعض کہتے ہیں کہ بادل، سمندروں سے ہی پانی لیتا ہے اور پھر وہی پانی زمین پر لوٹا دیتا ہے، اس لیے بارش کو رَجْعُ کہا۔ بعض کہتے ہیں بطور تفاعل عرب بارش کو رَجْعُ کہتے تھے تاکہ وہ بار بار ہوتی رہے۔ (فتح القدیر)
- (۲) یعنی زمین پھٹتی ہے تو اس سے پودا باہر نکلتا ہے، زمین پھٹتی ہے تو چشمہ جاری ہو جاتا ہے اور اسی طرح ایک دن آئے گا کہ زمین پھٹے گی، سارے مردے زندہ ہو کر باہر نکل آئیں گے۔ اس لیے زمین کو پھٹنے والی اور شکاف والی کہا۔
- (۳) یہ جواب قسم ہے، یعنی کھول کر بیان کرنے والا ہے جس سے حق اور باطل دونوں واضح ہو جاتے ہیں۔
- (۴) یعنی کھیل کود اور مذاق والی چیز نہیں ہے، 'هَزْلٌ' جِدًّا (قصد و ارادہ) کی ضد ہے۔ یعنی ایک واضح مقصد کی حامل کتاب ہے، لہذا لعلب کی طرح بے مقصد نہیں ہے۔

- (۵) یعنی نبی صلی اللہ علیہ وسلم جو دین حق لے کر آئے ہیں، اس کو ناکام کرنے کے لیے سازشیں کرتے ہیں، یا نبی صلی اللہ علیہ وسلم کو دھوکہ اور فریب دیتے ہیں اور منہ پر ایسی باتیں کرتے ہیں کہ دل میں اس کے برعکس ہوتا ہے۔
- (۶) یعنی میں ان کی چالوں اور سازشوں سے غافل نہیں ہوں، میں بھی ان کے خلاف تدبیر کر رہا ہوں یا ان کی چالوں کا توڑ کر رہا ہوں۔ کَيْدٌ خفیہ تدبیر کو کہتے ہیں، جو برے مقصد کے لیے ہو تو بری ہے اور مقصد نیک ہو تو بری نہیں۔
- (۷) یعنی ان کے لیے تعجیل عذاب کا سوال نہ کر، بلکہ انہیں کچھ مہلت دے دے۔ رُوَيْدًا: قَلِيلًا يَا قَرِيبًا یہ امثال و استدراج بھی کافروں کے حق میں اللہ کی طرف سے ایک کید کی صورت ہے جیسے فرمایا ﴿سَنَسْتَدْرِجُهُم مِّنْ حَيْثُ لَا يَعْلَمُونَ